

## “కొంతమంది మంచి వ్యక్తులు”

(ఫిలిప్పీయులకు 2:19-30)

అమెరికా నావిక దళం (అమెరికా సైనిక బలగాలలో ఒక భాగము) తమకు “కొంత మంది మంచి వ్యక్తులు” కావాలని ఒక ప్రకటన విడుదలచేసింది. “మంచి వ్యక్తులకొరకైన” గాలింపు అమెరికా సైన్యము యొక్క ఎదురు చూపు ఈ ఒక్క విభాగముతో ఆరంభం కాలేదు, అలాగే అంతమూ కాలేదు. దీనికి సంబంధించి పట్టపగలు వెలుతురులో లాంతరు తీసుకొని అటూ ఇటూ తచ్చాడుతూ వెతుకుతున్న ఒక ప్రాచీన తత్వవేత్త యొక్క కథ చెప్పబడింది. ఆయనని ఏంచేస్తున్నావని అడిగినప్పుడు, ఆయన “నేను నిజాయితీపరుడైన ఒక వ్యక్తి” కొరకు వెతుకుతున్నానని సమాధానం ఇచ్చాడు.<sup>1</sup> ప్రభువు యెహెజ్కేలుతో యిలా చెప్పాడు, “నేను దేశమును పాడుచేయకుండునట్లు ప్రాకారమును దిట్ట పరచుటకును; బద్దలైన సందులలో నిలుచుటకును, తగినవాడెవడని నేను ఎంత విచారించినను ఒకడైనను కనబడలేదు” (యెహెజ్కేలు 22:30). ప్రభువు సంఘములో 50 సంవత్సరాలు పైగా పని చేసినవాడిగా, “కొంతమంది మంచి పురుషులు అత్యంత అవసరమని నేను విశ్వసించేవాడను.” (స్త్రీలు కూడా చాలా ముఖ్యమైన వారే! అయినప్పటికి దేవుడు ప్రభువు సంఘములో పురుషుడు నాయకత్వమును కలిగియుండాలని కోరుకున్నాడు. దేవుడు వారిపై ఉంచిన గొప్ప బాధ్యతలను క్రైస్తవ పురుషులకు మనసులో నాటవలసిన అవసరం కలదు.) ఫిలిప్పీయులకు 2:19-30, యిద్దరు మంచి వ్యక్తులను గూర్చి మాట్లాడుతుంది: తీమోతి మరియు ఎపఫ్రోదితు.

మనం యింతవరకు చదివిన వాక్య భాగములో, పౌలు తాను చనిపోబోచున్నాడని చాలా సార్లు జ్ఞాపకం చేసాడు. ఆయన తన జీవితమును గూర్చి మాట్లాడాడు, “నేను పానార్పణముగా పోయబడినను” (2:17). తాను చనిపోయే అవకాశమున్నందున అది తన పత్రిక చదువువారిని బాధపెట్టినని గ్రహించాడు. కాబట్టి ఆయన వారిని ఓదార్చాలనుకున్నాడు. ఒక విధముగా ఆయన వారిని ఓదార్చుటకు తాను వారిదగ్గరికి యిద్దరు మంచి వ్యక్తులను పంపించాలనుకుంటున్నానని చెప్పుట ద్వారా చేసాడు - ఒకరిని వెంటనే పంపించగా (ఎపఫ్రోదితు) మరియు యింకొకరిని (తిమోతి) త్వరలో పంపించబోవుచున్నాను అని చెప్పాడు. తన ప్రణాళికను రూపొందించుటలో, పౌలు ఈ యిద్దరి జతపనివారి యొక్క గుణ గణాలను గూర్చి వ్యాఖ్యానించాడు. పౌలు యొక్క విశేషాంశమును బట్టి దేవుడు తన పనిలో ఎలాంటి వ్యక్తులను ఉపయోగించుకుంటాడో మనము నేర్చుకొనవచ్చును.

మనము కొన్నిసార్లు “యథార్థమైన వ్యక్తి” అనే భాషా ప్రయోగాన్ని వింటూవుంటాం - తరుచుగా “యథార్థమైన వ్యక్తి దేనిని చేస్తాడు” లేక “యథార్థమైన వ్యక్తి దేనిని చేయడు” అనే గుణవాచకములను ఉపయోగిస్తాం. “యథార్థమైన మనిషి” అనుదానికి ప్రపంచము యొక్క అర్థము దేశానికి దేశానికి మధ్య వేరువేరుగాయుండవచ్చు. చివరికి దేశంలోని వేరు వేరు ప్రాతాల మధ్య మరియు పల్లెలకు మరియు పట్టణాలకు కూడ వేరే విధంగా యుండవచ్చు. మనమెక్కడ

నివసించినప్పటికిని ప్రపంచము ఒక వ్యక్తిని “యథార్థమైన మనిషిగా” చేయుటకైన గుణగణాలు దేవుని దృష్టిలోని గుణగణాలతో సరిసమానమైనవి కావు. ఈ పాఠములో దేవుడు బింత మరియు సౌహాసం కలిగిన “కొంత మంచి వ్యక్తులను” ఎదురుచూస్తున్నాడని మనము నేర్చుకుందాము.

### బింత కలిగిన వ్యక్తి (2:19-24)

#### వ్యక్తి

పౌలు మొదట తిమోతిని గూర్చి మాట్లాడాడు (19 వచనం). పౌలుకి తిమోతి కంటే ఎవరును ప్రత్యేకమైనవారు కారు. ఈ యోవ్వనస్తుడైన తిమోతిని పౌలు యొక్క పత్రికలలో 25 సార్లు కంటే పైగా ప్రస్తావించాడు. బహుశ పౌలు తిమోతిని తొలి యోవ్వన ప్రాయంలో మార్చియుండవచ్చు (1 కొరింథీయులకు 4:17 చూడు). తరువాత పౌలు తిమోతిని తనతో కూడా పరిచర్యం కొరకు ప్రయాణం చేయుటకు నియమించుకొనెను (అపొస్తలుల కార్యములు 16:1-4). యిప్పుడు పౌలుతో కూడా తిమోతి రోమాలో ఉన్నాడు (ఫిలిప్పీయులకు 1:1), ఆయన పౌలు యొక్క పనిలో సహకరిస్తున్నాడు.

తిమోతిని గూర్చియైతే, పౌలు ఫిలిప్పీయులకు తిమోతి యొక్క “యోగ్యతను గూర్చి ఎరుగుదురని చెప్పాడు” (2:22ఎ). తిమోతి అనేక సందర్భాలలో ఫిలిప్పీకు వెళ్ళాడు. (అపొస్తలుల కార్యములు 16:1, 3, 12; 19:22; 20:3, 4; 2 కొరింథీయులకు 1:1; 2:13; 9:2, 4; ఫిలిప్పీ “మాసిదోనియా పట్టణముగా యుండేది”; అపొస్తలుల కార్యములు 16:12 చూడు.) ఫిలిప్పీలోయున్న క్రైస్తవులు ఆయనను ఎరుగుదురు మరియు ఆయనకొరకై గౌరవమును కలిగియుండిరి. “తండ్రికి కుమారుడేలాగు సేవచేయునో అలాగే అతడు నాతోకూడ సువార్త వ్యాపకము నిమిత్తము సేవచేసెను” (ఫిలిప్పీయులకు 2:22). తిమోతి పౌలుకు విశ్వాసమందు కుమారుడు (1 కొరింథీయులకు 4:17; 1 తిమోతి 1:2; 2 తిమోతి 1:2; 2:1). వారు కలసి మెలసి అనేక సంవత్సరాలు పనిచేసిరి, మరియు యోవ్వనడైన సువార్తికుడు పౌలుకు చాలా ఫ్రయమైనవాడు.

#### ప్రణాళిక

యిప్పుడు పౌలు తన జతపనివారిని ఫిలిప్పీకి పంపాలనుకున్నాడు: “నేనును మీ క్షేమము తెలిసికొని దైర్యము తెచ్చుకొను నిమిత్తము తిమోతిని శీఘ్రముగా మీయొద్దకు పంపుటకు ప్రభువైన యేసునందు నిరీక్షించుచున్నాను” (2:19ఎ). పౌలు దూతగా తిమోతిని పంపుట యిది మొదటిసారి కాదు (1 కొరింథీయులకు 4:17; 16:10, 11; 1 థెస్సలోనీకయులకు 3:6 చూడు).

తిమోతిని ఫిలిప్పీకు పంపించుటకు పౌలు రెండు కారణాలను కలిగియున్నాడు. మొదటిది, ఆయన పౌలు యొక్క శ్రమలవలనైన ఫలితమును గూర్చిన సమాచారం తీసుకొనిపోవుటకు: “కాబట్టి నాకేమి సంభవింపవచ్చునన్నదో చూచినవెంటనే అతని పంపవలెనని అనుకొనుచున్నాను” (ఫిలిప్పీయులకు 2:23). పౌలు తాను త్వరలో విడుదల కాబోవుచున్నాని ఆశించాడు: “నేనును శీఘ్రముగా వచ్చెదనని ప్రభువునుబట్టి నమ్ముచున్నాను” (వచనం 24). ఆయినప్పటికి,

అది అనిశ్చితమని పౌలు అర్థంచేసుకొన్నాడు (1:20). కాబట్టి ఆయన ప్రణాళికలు యోగ్యమైనవిగా ఉండేలా “ప్రభువునందు” అనే మాటను ఉపయోగించాడు (2:19, 24). సమస్తము దేవుని చేతిలోవుంది మరియు ఆయన చిత్తము యొక్క ఆధీనములో ఉంది.

పౌలు ఫిలిప్పీయులను గూర్చిన సమాచారమును తిరిగి తీసుకొని వచ్చులాగున తిమోతినీ పంపించెను. “నేనును మీ క్షేమము తెలిసికొని దైర్ఘ్యము తెచ్చుకొను నిమిత్తము తిమోతినీ శీఘ్రముగా మీ యొద్దకు పంపుటకు ప్రభువైన యేసునందు నిరీక్షించుచున్నాను” (వచనం 19). పౌలు ఫిలిప్పీయులను గూర్చిన ప్రోత్సాహకరమైన సమాచారం కొరకు ఎదురు చూసాడు - అదే విషయాన్ని వారితో చెప్పాడు. ప్రసంగికులలో హీరోవంటివారైన క్లువిస్ రోడ్స్, “ప్రజలు మనమెంత మంచివారైయుండగోరుతామో అంతమంచివారైయున్నారని” చెప్పేవాడు.

### వ్యక్తిత్వం

ఈ ప్రాముఖ్యమైన పనినికొరకు పౌలు ఎందుకు తిమోతినీ ఎంచుకొనెను? ఆయన దానిని గూర్చి వ్రాస్తూ, “మీ క్షేమము విషయమై నిజముగా చింతించువాడు అతని వంటివాడెవడును నాయొద్ద లేడు” (వచనం 20). ఆంగ్లములో “kindred spirit” (*isopsuchon*) అని తర్జుమా చేయబడిన పదము గ్రీకు మిశ్రమ పదము. ఇది “సజాతి” (*iso*)ని “ఆత్మ” (*psuche*)తో కలుపుతుంది. అంటే, “ఒకేలాంటి-ఆత్మగల” లేక “సజాతి-ఆత్మగల” అని అర్థం. KJV “ఒకే విధమైన మనస్సు” అని కలిగియుంది. ఒకనికి “ఒకే విధమైన ఆత్మ కలిగినవాన్ని” తన జతపనివానిగా లేదా స్నేహితునిగా కనుగొనుట చాలా ప్రత్యేకమైనది. నాకు దావీదు మరియు యోనాతాను జ్ఞాపకం వచ్చారు: “దావీదు సౌలుతో మాటలాడుట చాలించినప్పుడు యోనాతాను హృదయం దావీదు హృదయముతో కలిసి పోయెను; యోనాతాను దావీదును తనకు ప్రాణ స్నేహితునిగా భావించుకొని అతని ప్రేమించెను” (1 సమూయేలు 18:1). ఫిలిప్పీయులకు 2:20లోని “సజాతి-ఆత్మ కలిగినవాడు” (చింతించువాడు) అనుదానియొక్క అర్థమేమనగా, తిమోతీ కూడా పౌలువలె ఫిలిప్పీయులను గూర్చిన చింత మరియు ప్రేమ కలిగియుండెను. “యథార్థమైన మనిషికి” బావోద్రేకాలుంటాయా? “యథార్థమైన మనిషి” చింత కలిగినవాడైయుంటాడా? పౌలు ప్రకారం వారు తప్పక కలిగియుంటారు?

“వేరెవరు ఫిలిప్పీయుల క్షేమమును” గూర్చి యథార్థముగా చింత కలిగినవారై “లేరని” పౌలు ఎందుకు చెప్పాడోయని కొంతమంది ఆశ్చర్యపోయారు. సమయానుసారంగా రోమాలో పౌలు యొక్క యితర సహపనివారెవరనగా లూకాతో సహా, మార్కు, తుకికు, మరియు ఎపఫ్రా (అపొస్తలుల కార్యములు 27:1; 28:14-16; ఎఫెసీయులకు 6:21; కొలోస్సయులకు 1:7, 8; 4:7, 8, 12, 14; ఫిలేమోను 23, 24). మీరు చింతలేనివారని పౌలు వీరిని ఖచ్చితముగా నిందించియుండకపోవచ్చు. పౌలు ఫిలిప్పీయులకు లేఖ వ్రాసినప్పుడు బహుశ వీరెవరు అక్కడ లేకుండకపోవచ్చు. సందేహం లేకుండా వారు వేరే పరిచర్య ప్రాంతానికి పంపబడి యుండవచ్చు. దేవుని వాక్యమును నమ్మకముగా ప్రకటించువారు కొందరు రోములో ఉన్నారు (ఫిలిప్పీయులకు 1:14-16); అయితే వీరి సంగతి ఏమిటి? బహుశ పౌలు యొక్క అర్థము, ఆయన లేఖ వ్రాసినప్పుడు, ఫిలిప్పీకి ప్రయాణం చేయుటకు, వెళ్ళుటకు యుష్ణముగలవారిని,

వెళ్ళుటకు యోగ్యములగల “ఎవరినీ” అతడు ఎరిగియుండలేదు.

ఏదిఏమైనప్పటికీ, అపొస్తలుల మాటలను ఒకతను యిలా వ్యాఖ్యానించినాడు, వారు తిమోతీచే ప్రకాశవంతముగా అంగీకరించబడినవారు - అప్పుడు మరియు యిప్పుడు క్రైస్తవుల దోషారోపణయనిరి. డ్వియిట్ పెంటికాస్ట్ వ్రాస్తూ,

యిక్కడ బోధించవలసిన పరిశుద్ధులు కలరు. కానీ వారిని గూర్చిన చింత ఎవరికి లేదు. యిక్కడ కట్టబడుటకు గాయపడిన హృదయాలు కలవు, కానీ వారిని గూర్చిన చింత ఎవరికి లేదు. యిక్కడ క్రీస్తులోనికి నడిపించబడవలసిన మనుష్యులున్నారు, కానీ వారిని గూర్చి చింతించువారు లేరు. యిక్కడ ప్రభువు యొక్క విషయంలో బోధించి, తర్ఫీదిచ్చి మరియు నడిపించుటకు పిల్లలు కలరు, కానీ వారిని గూర్చిన చింత ఎవరికి లేదు.<sup>2</sup>

ఎందుకు రోమాలో ఉన్న క్రైస్తవులు ఫిలిప్పీయులను గూర్చి చింతలేని వారైయున్నారు? ఎందుకు అర్హతగలవారు ఫిలిప్పీకి వెళ్ళుటకు అయిష్టము కలిగినవారైయున్నారు. అందుకు పౌలు కొనసాగిస్తూ, “అందరును తమ సొంత కార్యములనే చూచుకొనుచున్నారు గాని, యేసు క్రీస్తు కార్యములను చూడరు” (21 వచనం). రోమాలోని క్రైస్తవులు తమ రోజు వారి జీవితాలను కొనసాగిస్తుండగా, 700 మైళ్ళ దూరానయున్న చిన్న రోమా కాలనీ గూర్చి కొద్దిపాటి ఆసక్తి మాత్రమే వారు కలిగి ఉండవచ్చు. ఫిలిప్పీలోని అవసరాలను ప్రస్తావిస్తే, కొంతమంది యిచ్చే ప్రత్యుత్తరమును నేను ఊహించగలను, “ఎందుకు మేము ఫిలిప్పీ గురించి ఆలోచించాలి? మాకు యిక్కడ తీరని పనులున్నాయి” అని అనియుంటారు; యిటువంటి ఆత్మ ప్రపంచమంతటను సువార్త ప్రకటించు పనికి మరియు పరిచర్యలకు ఆటంకం కలిగించును. కాలము గడుస్తున్న కొలది, స్వయం-కేంద్రీకృతమైన మనస్సులు రాసురాసు ఇరుకైనవిగా మారిపోయాయి:

- “నా దేశములోనే చాలా అవసరాలుండగా నేను ఎందుకు ప్రపంచము గురించి ఆలోచించాలి?”
- “నేనుంటున్న పట్టణములోనే చాలా అవసరాలుండగా నేనెందుకు నా దేశం గురించి ఆలోచించాలి?”
- “నేను సభ్యుడుగాయున్న సంఘములో చాలా అవసరాలుండగా, నేనెందుకు నేను నివసించే పట్టణం గూర్చి ఆలోచించాలి?”
- “నాకే చాలా అవసరాలుండగా నేనెందుకు యితర సభ్యుని గూర్చి ఆలోచించాలి?”

పౌలు వివరించిన ఆత్మగలవారు కలిగించిన ఆటంకముకంటే మరింకేదీ సువార్త వ్యాప్తిని ఆటంకపరచలేదు; పౌలు వివరించిన ఆత్మ: “అందరు తమ కార్యములనే చూచుకొనుచున్నారు, గాని యేసు క్రీస్తు కార్యములను చూడరు.” సంఘము ముందున్న ప్రకటన ఫలకపై: “యేసు మాత్రమే” (JESUS ONLY) అని వ్రాయబడుట చదివాను. ఒక గాలివానకు మొదటి మూడు అక్షరాలు కొట్టుకొనిపోయాయి; అయితే అప్పుడు “US ONLY”<sup>3</sup> (“మేము మాత్రమే”) అని చదవటానికి రెండక్షరాలు మిగిలాయి. చాలా దుఃఖముతో ఆ మాటలు కొంత విషయాన్ని వర్ణించుచున్నాయి. పౌలు మనముందు ఈ సవాళ్ళను యుంచుచున్నాడు:

“ఎవడును తనకొరకే కాదు; ఎదుటివానికొరకు మేలుచేయ చూచుకొనవలెను” (1 కొరింథీయులకు 10:24). యిది తనకు తాను ఎదుర్కొవాలని ప్రయత్నించిన సవాలు: ఆయన తన “స్వప్రయోజనమును కోరక, అనేకులు రక్షింపబడవలెనని వారి ప్రయోజనమును కోరుచు, ...” (1 కొరింథీయులకు 10:33). నేడు, మనకు పురుషులు - మరియు స్త్రీలు - అక్కరగలవారు కావాలి. దేశములోను విదేశములోను ఉన్న ప్రజల అవసరాలనుబట్టి చలించినవారు కావాలి. అంతమాత్రమే కాక తమవలనైనంత మట్టుకు ప్రజల అవసరాలను తీర్చుటకు యిష్టముగలవారు కావాలి. నేను మిషనరీగా ఉన్నప్పుడు నేను చాలా మంది మిషనరీలుగా కావాలనుకొన్నవారితో మాట్లాడినాను. పరిచర్య చేయాలనుకొని వ్యక్తిగతమైన కోరికలచే ఆటంక పరచబడిన మిషనరీలతో మాట్లాడాను.

**సాహసించిన వ్యక్తి (2:25-30)**

పౌలు తిమోతీని పంపించాలనుకునేవాడు, కానీ తన శ్రమలు ముగిసిన తరువాత మాత్రమే పంపాలనుకున్నాడు. అయితే ఈ మధ్యలో ఎవరో ఒకరు ఫిలిప్పీని ఒక్కసారి దర్శించాలి. పౌలు తక్షణమే ఎపఫ్రోదితుని పంపాలని నిర్ణయించాడు.

**ఆయన సేవ**

బైబిల్లో ఫిలిప్పీయులకు వ్రాసిన పత్రికలో మాత్రమే మనము ఎపఫ్రోదితును గురించి చదవగలుగుతాము; కానీ యిక్కడ కొద్దిపాటి ఆ వర్ణన ఆయన ఎదురులేని దేవుని సేవకుడని బయలుపరుస్తుంది. “ఆయన సాధారణంగా మరియు తరచూ ప్రాచీన సాహిత్యములో కనిపించే పేరును కలిగియున్నాడు; కొన్నిసార్లు అది కుదించబడి ఎపఫ్రాగా పిలువడింది.”<sup>4</sup> (ఏదిఏమైనప్పటికీ ఈ ఎపఫ్రోదితు కొలోస్సలో కనబడే ఎపఫ్రా కాదని సాధారణంగా అంగీకరించబడింది. [కొలోస్సయులకు 1:7; 4:12; ఫిలేమోను 23 చూడు].) యిది ఒక గ్రీకు పేరు. దీని అర్థము “మనోహరమైన.” ఏ కోణంలో చూసిన ఎపఫ్రోదితు “మనోహరమైనవాడిగా” కనబడుచున్నాడు.

ఫిలిప్పీలోయున్న సంఘము రోమాలో ఉన్న పౌలుకు సహాయం పంపినది! (1:5 చూడు). ఫిలిప్పీలోయున్న సంఘము మాసిడోనియాలోని యితరులవలే పేదరికములో కొట్టుమిట్టాడు చుండియుండవచ్చు (2 కొరింథీయులకు 8:1, 2; అపొస్తలుల కార్యములు 16:12 చూడు); కానీ వారు పౌలు ఎక్కెడన్నాడో తెలుసుకొనినప్పుడు, వారు ఆయన కొరకు నిధులను వసూలు చేయుటకు త్యాగం చేసిరి. ఆ సహాయమును పౌలు వద్దకు తీసుకెళ్ళుటకు ఎంచుకొనబడిన వ్యక్తి ఎపఫ్రోదితు (ఫిలిప్పీయులకు 4:18).

2:25లో ఎపఫ్రోదితు “మీ దూత” అని పిలువబడ్డాడు: “దూతగా” తర్జుమా చేయబడిన పదము (Gk.: *apostolon*) మనము “అపొస్తలుడు” అను పదమును పొందాము యిది క్రియా రూపంలో; ఉపసర్గము “నుండి” (*apo*) అనేది “పంపు” (*stello*)తో కలిసి ఏర్పడిన మిశ్రమ పదము. నామవాచక అర్థము “పంపబడినవాడు” అని. (క్రొత్త నిబంధనలో యిది ప్రాథమికంగా, “యేసు ద్వారా పంపబడినవారిని” చూపించుటకు ఉపయోగించబడింది: పన్నెండు మంది (మత్తయి 10:2; అపొస్తలుల కార్యములు 1:2, 26; 2:42, 43 చూడు) మరియు పౌలు (రోమీయులకు 1:1; 11:13; గలతీయులకు 1:1, 17 చూడు). యిది

ఉపయోగించబడిన రెండవ ఉద్దేశము, సంఘముల ద్వారా పంపబడినవారిని సూచించుటకు ఉపయోగించబడినది (అపొస్తలుల కార్యములు 14:14; రోమీయులకు 16:7; 2 కొరింథీయులకు 8:23). ఫిలిప్పీయులకు 2:25లో దీని అర్థము “పంపబడినవాడు.” ఎపిత్రోదితును, పంపుటను బట్టి ఆయనలో వారికున్న నమ్మకము వ్యక్తపరచబడుతుంది. (చాలా మంది రచయితలు ఎపిత్రోదితు ఒక సంఘపెద్ద, లేదా ఫిలిప్పీ సంఘములో పరిచారకుడని ఊహించిరి, అయియుండవచ్చు కానీ వాక్యభాగము ఆ విషయాన్ని చెప్పుటలేదు.)

ఎపిత్రోదితు రోముకు వచ్చిన వెంటనే, ఆయన తెచ్చిన సహాయాన్ని యిచ్చిన వెంటనే తిరిగి ఫిలిప్పీకు వెళ్ళి పోలేడు. దానికి బదులు, ఆయన బంధకాలలో ఉన్న అపొస్తలులకు సహాయం చేసాడు. పౌలు ఫిలిప్పీయులకు “నా అవసరమునకు ఉపచరించినవాడు” అని అతనిని గూర్చి చెప్పాడు (వచనం 25). “ఉపచారకుడు” అనే పదము సాధారణంగా *diakonos* కాదు, కానీ *leitourgos* యొక్క రూపం. విలియం బార్నెలే యిలా వివరించాడు,

మతరహితమైన గ్రీకులో యిది ఒక ఘనమైన పదము. పురాతన రోజులలో గ్రీకు పట్టణాలలో కొంతమంది వ్యక్తులంటారు తమ పట్టణాన్ని ప్రేమించారు కాబట్టి కొన్ని ప్రారంభమైన పనులను వారి సొంత ఖర్చుతో చేసేవారు. అది రాయబారిగా వచ్చిన వారి ఖర్చులు భరించడమైన, గొప్ప కవి యొక్క నాటకమును ఏర్పాటుచేయుటకు ఖర్చుపెట్టుట యైన, లేదా ఆ పట్టణానికి ప్రాతినిధ్యం వహిస్తున్న అటగాళ్ళకు తర్ఫీదునిప్పించుట, దేశం రక్షణదళమైన నౌకాదళంలో పనిచేయుటకు యోగ్యులైన జనమును తయారు చేసి వారికి జీతము చెల్లించుట. ఈ వ్యక్తులు దేశంయొక్క ఘనమైన ఉపకారులు, వీరే *leitourgoi* పిలువబడేవారు.<sup>5</sup>

ఎపిత్రోదితు ఫిలిప్పీయుల తరుపున పౌలు యొక్క ఉపకారి అయియున్నాడు. 30వ వచనము ఫిలిప్పీయుల ఉపచర్యలో ఉన్న “కొదువను” తీర్చుటకై ... అని తెలియచేస్తుంది. “ఇంగ్లీష్‌లో [“కొదువను”] అనే పదం గద్దించులా వినిపిస్తున్నప్పటికీ, గ్రీకులో అలాంటిదేది ఉద్దేశించబడలేదు.”<sup>6</sup> ఫిలిప్పీయులకు “కొదువైనదేమనగా” వారు పౌలుతో కూడా రోమాలో ఉండలేక పోవుటయే. తరువాత అధ్యాయములో పౌలు, “నన్ను గూర్చి మీరిన్నాళ్ళకు మరల యోచన చేయసాగితిరని ... గాని తగిన సమయము దొరకకపోయెను” (4:10) అని చెప్పాడు. వారికి “కొదువైనది” ఎపిత్రోదితు ద్వారా తీర్చబడింది. CJB “మీరు యివ్వలేని పరిస్థితిలో యున్నప్పుడు” ఆయన పౌలుకు సహాయము చేసాడు.

ఎపిత్రోదితు, ప్రత్యేకముగా, అనగా సహాయము తెచ్చుట మాత్రమేకాక చేసిన యితర పనులేమిటి? ఆయనను సువార్తికుడిగా లేదా బోధకుడిగా సూచించే సూచనలేమియు లేవు. ఆయన “పరిచారకుడు” - పౌలు యొక్క అవసరాలు ఏమైనప్పటికీ వాటికి సేవకుడు. అపొస్తలుడు గౌలుసులతో మరియు ఒక కాపలాదారునితో నిర్బంధించబడిన ఒక వృద్ధుడు (ఫిలేమోను 9; ఎఫెసీయులకు 6:20). ఎవరైన ఒకరు ఆయనకు ఆహారం కొనిపెట్టాలి లేదా తయారు చేయాలి. ఎవరైనా ఒకరు ఆయనకు వేసుకోవడానికి బట్టలున్నాయో లేదో చూడాలి. ఎవరైనా ఒకరు ఆయన గదిని శుభ్రముగా ఉంచాలి. ఎవరైనా ఒకరు ఆయన “శరీరములో ఒక ముల్లు” (2 కొరింథీయులకు 12:7) ఆయనను పడుకోవడానికి బలవంతము చేస్తే ఆయనను గూర్చి శ్రద్ధ కలిగియుండాలి. (పౌలు “శరీరములో ముల్లు” బహుశ శరీర



అస్వస్థతయని నేను అనుకుంటాను.) ఎవరైతే, ప్రత్యేకముగా చేసింది ఏమి? అతడు ఉపదేశకుడు లేక సవార్తికుడు అనడానికి ఎలాంటి సూచనలు లేవు. ఆయన “సేవకుడు” - ఒక పనివాడు - పౌలు యొక్క అవసరాలకు, ఆ అవసరాలు ఏమైయున్నప్పటికీ. పౌలు కొన్ని సమయాలలో, ఆయనతో కూడ ఎవరైనా ఉండాలని కోరుకొనియుండవచ్చు. ఈ సాధారణమైన పనులకు అదనంగా యితరులకొరకు చేయాల్సిన ప్రయాణాలు, సమాచారము అందించుట, పంపించ వలసిన ఆహ్వానాలు, యిటువంటి అనేక పనులుంటాయి.

ఎంతకాలం ఎవరైతే ఈ పనులు చేసాడో మనకు ఖచ్చితంగా తెలియదు, కానీ అది చాలా నెలలు జరిగియుండవచ్చు. ఆయన అక్కడికి చేరుకున్న తరువాత కొంతకాలానికి జబ్బున పడ్డాడు. ఆయన అనారోగ్యముగా యున్నాడనే వార్త ఫిలిప్పీకి చేరింది. తరువాత ఎవరో ఒకరు ఫిలిప్పీనుండి ఆయన అనారోగ్యముగా యున్నాడనే వార్త వారికి తెలిసిందనే వార్తను తీసుకొని వచ్చారు. ప్రయాణాలు చాలా నెమ్మదిగా ఉంటుంటే ఆ వార్త ఫిలిప్పీకి చేరి తిరిగి రావడానికి కొంత సమయం పట్టియుండవచ్చు. ఈ మధ్యకాలంలో ఎవరైతే పౌలుకు ఏ ఏ అవసరాలకు ఉపచారం చేయాలో అది చేసాడు.

కొందరు ఎవరైతే యొక్క పనులు సాధారణమైనవి మరియు ప్రాముఖ్యమైనవి కావన్నట్లుగా పరిగణించిరి. కానీ పౌలు ఆయన “యేసు క్రీస్తు కార్యము” చేస్తున్నాడని చెప్పాడు (ఫిలిప్పీయులకు 2:30). పౌలు ఈ యొక్క వ్యక్తిని మరియు ఆయన పరిచర్యను విలువ కట్టిన విధానమును గమనించండి: ఆయన అతనిని, “నా సహోదరుడును, జతపనివాడును నాతోడి యోధుడును” అని పిలిచాడు (25 వచనం).

దేవునికొరకు చేసిన ఏ పనియైనా ప్రాముఖ్యమైనది. ప్రసంగించుట, బోధించుట, ఆరాధనను నడిపించుట ముఖ్యమైన పనులు - కానీ ఒక సహోదరిని లేదా సహోదరుని ప్రోత్సహించుట, నష్టపడినవారిని ఓదార్చుట, మరియు అనారోగ్యంగాయున్నవారికి భోజనమును తీసుకొని పోవుట వంటిది కూడా అటువంటిదే (మత్తయి 10:42; 25:31-46 చూడు). మనకు ఏ పనినైనా చేయుటకు - ప్రభువు నిమిత్తం అభినందించదగిన ఏ పనినైనా చేయుటకు యిష్టపడే అనేకమంది క్రైస్తవులు కావాలి.

### ఆయన బలియాగము

ఎవరైతే తన పనికి మూల్యం చెల్లించాడు: ఆయన అనారోగ్యము పాలై రోగియైనాడు. 26వ వచనము “ఆయన రోగియాయెనని” చెప్పుచున్నది, 27వ వచనము “అతడు రోగియై చావుకు సిద్ధమైయుండెను” అని చెప్పుచున్నది. ఆయన జతగాళ్ళు మరియు స్నేహితులు ఆయన మంచముచుట్టూ చేరి, “బహుశ ఆయన ఈ రాత్రిని గడపడేమో” అని చెప్పినట్లుగా చూసాను. యింకొక విధంగా ఆయన రోగము ఆయన పనితో ముడిపడియుంది. 30వ వచనము “తన ప్రాణమునైన లక్ష్యపెట్టక క్రీస్తు యొక్క పనినిమిత్తము చావునకు సిద్ధమైయుండెను” అని చెప్పుచున్నది.

ఫిలిప్పీయుల పత్రికపై నేను వ్రాయుట ప్రారంభించు కొన్ని నెలల ముందు, నేను నా భార్య జోతో పుస్తకమును చదువుట ప్రారంభించాను. ప్రతి రాత్రి భోజనం ముగిసిన తరువాత మేము ఒక ఆధ్యాయము చదివేవారము. మేము అనేక రకాల తర్జుమాలను ఉపయోగించాము. “ప్రాణమునైనను లక్ష్యపెట్టక” మరియు “చావుకు సిద్ధమైయుండెను” అనే

ఎపఫ్రోదితును గూర్చిన వివరాలు నన్ను వశపరచుకొన్నాయి. ఈ మాటలు చదివిన ప్రతిసారి “తన ప్రాణమును ప్రమాదములో పెట్టుకొనునట్లు ఎపఫ్రోదితు చేసినదేమిటి?” అని నేను అడిగాను. విషయం చదివిన తరువాత కూడ, నేను ఖచ్చితంగా చెప్పలేను. కానీ ఈ క్రింద వ్యాఖ్యానకర్తలచే చేయబడిన ఊహజనితమైన వ్యాఖ్యానాలు కలవు:

- రోముకు 700 మైళ్లు ప్రయాణం చేయుట - అందులో నిధులతో - చాలా దూరం ప్రయాణం చేయుట కష్టమైయుండవచ్చు. మరియు మార్గములో ఎపఫ్రోదితు దాడిచేయబడి యుండవచ్చు; లూకా 10:30 అది చాలా సర్వసాధారణమైన విషయమని తెలియచేస్తుంది. ఆయన దాడి చేయబడి యుంటే, బహుశ ఎపఫ్రోదితు పౌలు కొరకైన ఆ కానుకను రక్షించుటకు కష్టపడియుండవచ్చు.
- వ్యాధి వ్యాప్తిచెందుటనుబట్టి ఆ రోజులలో ప్రయాణం చేయుట చాలా కష్టముతో కూడుకొన్నది. బహుశ ఎపఫ్రోదితు తన ప్రయాణంలో రోగాన్ని ఎదుర్కొనియుండవచ్చు.
- బహుశ రోములో పని చేయడమే ప్రమాదకరమైయుండవచ్చు. జనంతో నిండిన మహానగరాలలో వ్యాధులు త్వరగా వ్యాపిస్తాయి, ప్రాచీన రచయిత రోమాలో తెగులువలె వ్యాపించే జ్వరాలను గూర్చి చెప్పినారు.
- బహుశ ప్రాణంకొరకు తీర్పును ఎదుర్కొంటున్న వ్యక్తితో తనను గుర్తించుకొన్నాడు కాబట్టి అతనికి ప్రమాదం వాటిల్లియుండవచ్చు. పౌలు పై రాజద్రోహి అనే నింద మోపబడియుంది. రోమీయులు పరిగణలో దానికంటే ఘనమైన నేరములేదు. “ఒక పెద్ద నేరముకైన శిక్ష కొరకు ఎదురుచూస్తున్న ఒక వ్యక్తికి వ్యక్తిగత పరిచారకుడుగా తన్నుతాను పరిచయం చేసుకొనువాడు బహిరంగంగా తనపై భారాన్ని ఉంచుకొనుచూ అదే నేరములో పాల్గొనేవాడిగా శిక్షలో పాలివాడైయుంటాడు.”<sup>7</sup>
- పౌలు యొక్క కొన్ని సూచనలను పాటించడం కష్టమైయుండవచ్చు - ఉదాహరణకు పౌలు అతని రోగమునకు పరిచారము చేయమని అడిగితే, ఆది సంఘములో రోగుల కొరకు తమ ప్రాణములను లక్ష్యపెట్టక పనిచేసేవారిని *parabolani* (చావుటకైనా సిద్ధంగా ఉన్నవాడు) అని పిలిచేవారు. యిది ఈ వాక్యభాగములో *risking* [“సాహసించు”]గా తర్జుమా చేయబడింది. అక్షరాధ్యముగా దీని అర్థము “లక్ష్య పెట్టని వ్యక్తులు.”<sup>8</sup>
- బహుశ అతడు తనను తాను అత్యధికముగా అప్పగించుకొన్నాడు. పౌలు యొక్క జతపనివాడైన ఎపఫ్రోదితును మినహాయించి, తక్కినవారు, మరియు తిమోతాతి వేరే పనులపై యితర ప్రదేశాలకు వెళ్ళగా, బహుశ ఎపఫ్రోదితు తానే ముగ్గురు వ్యక్తుల పనిచేయడానికి ప్రయత్నించియుండవచ్చు.

ఖచ్చిముగా ఎపఫ్రోదితు యొక్క వ్యాధికి కారణములేమిటో మనకు తెలియదు కానీ ఆయన ప్రభువు సేవకై తన ప్రాణమును సైత్యం లక్ష్యపెట్టనివాడని మనకు తెలుసు.



“లక్ష్యపెట్టక పోవడం” అనే పదము *paraboleuomai* అనే గ్రీకు పదమునుండి తర్జుమా చేయబడింది. దాని ప్రయోగం ఆసక్తికరంగా ఉంది. పౌలు ఉపయోగించిన పదము రెండు పదాలను అనగా, “ప్రక్కకు” (*para*) కొరకైన పదము “పడవేయ” (*ballo*) కొరకైన పదముతో కలుపుతుంది. యిది “ఒకడు తనను తాను ప్రమాదానికి గురిచేసుకొనుటను” సూచిస్తుంది. రచయితలు ఈ పదము “జూదమువలె ఉపయోగించబడినది” అని ఎత్తి చూపిరి. బైబిలు జూదమును అంగీకరిస్తుందని దీని అర్థము కాదు. “అక్షరార్థమైన జూదము అనగా కష్టపడకుండా పందెములో డబ్బు సంపాదించుకోవాలనే ఆశ, దీనిని అనేక బైబిలు వాక్యములు మరియు సూత్రాలు వ్యతిరేకిస్తాయి (పోల్సు 2 థెస్సలొనీకయులకు 3:10; ఎఫెసీయులకు 4:28; గలతీయులకు 6:7).”<sup>9</sup> దీని యొక్క అర్థము, ఎపిఫ్రోదితు క్రీస్తు పనిని ఆయన సొంత క్షేమముకంటే ఎక్కువ ముఖ్యమైనదిగా లెక్కించాడు.

నేను ఒకసారి ఒక 6 సంవత్సరాల బాలిక బ్రతకడానికి రక్త మార్పిడి చేయవలసిన అవసరం ఉందని చదివాను.<sup>10</sup> ఆమె చాలా అరుదైన గ్రూప్ రక్తాన్ని కలిగియుంది. ఆమెకు సరిపడే గ్రూప్ కలిగిన వ్యక్తి ఆమె 9 సంవత్సరాల సహోదరుడు మాత్రమే. ఆ బాలుడు తన సహోదరిని రక్షించుకొనుటకు రక్తం యివ్వడానికి అంగీకరించాడు. ఆ పిల్లవాడి రక్తమును తీస్తుండగా, ఆ పిల్లవాడు టెక్సిషియన్ వైపు చూసి యిలా అడిగాడు, “నేను ఎప్పుడు చనిపోతాను?” ఆ బాలుడు రక్తము యివ్వడం మరణానికి దారి తీస్తుందనే భావనలో ఉన్నాడు, కానీ వానికి తన సహోదరి బ్రతుకునట్లు అతడు ఈ త్యాగం చేయడానికి యిష్టపడ్డాడు. దేవునియొక్క పని నిలబడి వృద్ధి చెందులాగున తమ ప్రాణములను లక్ష్యంచేయక వాటిని ప్రమాదములో తమను తాము పెట్టుకొనువారిని బట్టి దేవునికి కృతజ్ఞతలు. యోహాను యిలా వ్రాసాడు, “ఆయన [యేసు] మన నిమిత్తము తన ప్రాణమును పెట్టెను గనుక దీనివలన ప్రేమ యెట్టిదని తెలిసికొనుచున్నాము. మనముకూడ సహోదరుల నిమిత్తము మన ప్రాణములను పెట్ట బద్ధులమైయున్నాము” (1 యోహాను 3:16).

### ఆయన పరిస్థితి

ఎపిఫ్రోదితు తన్నుతాను క్రీస్తుకు లోబరుచుకొనుటను బట్టి రోగియాయెను “కానీ” పౌలు “దేవుడతని కనికరించెను” అని చెప్పాడు (27బి వచనం). వేరొక మాటలలో ఆయన స్వస్థుడైనాడు. సమస్త స్వస్థత - చివరికి నేటి అద్భుత సంబంధముకానీ స్వస్థతకూడ దేవుని యొద్దనుండి వచ్చినదే. పౌలు కొనసాగిస్తూ, “అతని మాత్రమే గాక నాకు దుఃఖము మీద దుఃఖము కలుగకుండుటకై నన్నూను కనికరించెను” అని చెప్పెను (27బి, సి వచనం). దుఃఖము మీద దుఃఖము అనేది మూల వాక్యములనుండి అక్షరార్థము తర్జుమా చేయ బడింది. దుఃఖము మీద దుఃఖము అనే దీని అర్థము “ముంచివేయు దుఃఖము.” మనము ఈ మాటలను అక్షరార్థము తీసుకుంటే మొదటి “దుఃఖము” ఎపిఫ్రోదితు యొక్క రోగమువలన వచ్చినదైతే, రెండవ “దుఃఖము” ఆయన చనిపోయియుంటే వచ్చియుండేది.

ఎపిఫ్రోదితు కోల్పోన్న తరువాత, బహుశ పౌలు ఆయన తనతోకూడ రోములో ఉండాలని కోరుకొనియుండవచ్చు. ఏదిఏమైనప్పటికీ ఆయన అనారోగ్యమును గూర్చిన వార్త ఫిలిప్పీయులకు చేరిందని మరియు ఆ విషయం ఎపిఫ్రోదితుకు కూడ తెలిసి విచారించుచున్నాడని మనము యింతకు ముందే గమనించాము. “తాను రోగియాయెనని మీరు

వింటిరి గనుక అతడు మిమ్మునందరిని చూడ మిగుల ఆపేక్షగలవాడై విచారపడుచుండెను” అని పౌలు చెప్పాడు (26 వచనం). “విచారపడుచుండెను” అనే పదము “గత్యేమనే తోటలో యేసు యొక్క మానసిక స్థితిని వర్ణించుటకు ఉపయోగించిన పదమునకు సరిసమానమైనది - (మత్తయి 26:37). గ్రీకు భాష దీనిని అక్షరార్థముగా అలసిపోయిన మరియు భారమైన దుఃఖముతో అణచబడిన అనే భావనను వ్యక్తపరుస్తుంది.”<sup>11</sup> LB “మీ అందరినిబట్టి ఆయన యింటి పై భ్రాంతిపెట్టుకొని విచారముగానున్నాడు లేదా ఆయన రోగియాయెనని మీరు వినినదానినిబట్టి తలకిందులాయెను” అని అర్థము కలిగియుంది. నీవు ఎప్పుడైన యింటి పై భ్రాంతి కలిగి విచారము కలిగియుండి, మరియు నీ స్నేహితులు మరియు కుటుంబమును గూర్చి చింతకలిగియుంటే ఎవర్రాదితు ఎంతగా ఆ బాధను అనుభవించియుంటాడో అర్థంచేసుకొనవచ్చు.

పౌలు ఎవర్రాదితును తిరిగి ఫిలిప్పీకి పంపించుట మేలని నిశ్చయించియున్నాడు. యిలా చేయుట పౌలు యొక్క జీవితాన్ని కష్టతరంగా మారుస్తుంది. కానీ అలా చేయుట ఎవర్రాదితును మరియు ఫిలిప్పీయులను ఓదార్చుతుంది. అందుకు పౌలు యిలా వ్రాసాడు, “కాబట్టి మీరు అతని చూచి మరల సంతోషించు నిమిత్తమును నాకున్న దుఃఖము తగ్గ నిముత్తము అతని మరి శీఘ్రముగా పంపితిని” (ఫిలిప్పీయులకు 2:28). “యదియుగాక సంఘములన్నింటిని గూర్చిన చింతయూ కలదు. ఈ భారము దినదినము నాకు కలుగుచున్నది” (2 కొరింథీయులకు 11:28). ఎవర్రాదితును తిరిగి ఫిలిప్పీకు పంపించుటతో పౌలుకు ఫిలిప్పీ సంఘమును గూర్చిన చింతనుండి కొంత ఉపశమనమును కలిగించును.

చాలామంది రచయితలు ఎవర్రాదితు తిరిగి వెంటనే వెనుక తిరిగి రావడం ఆయన అక్కడ వైఫల్యము చెందాడని ఫిలిప్పీయులు పరిగణించాలని పౌలు అలాచేసినట్లు అనుకొనిరి. నేను దీనికి సంబంధించి ఎటువంటి ఆధారమును చూడలేదు; నేను ఎవర్రాదితుకు మరియు ఫిలిప్పీ సంఘమునకు మధ్య చాలా సన్నిహితమైన వెచ్చనైన మరియు ఒకరిని గూర్చి ఒకరికి చింత కలిగిన సంబంధాన్ని కలిగియుండడం మాత్రమే చూశాను. ఏది ఏమైనా పౌలు ఎవర్రాదితు తిరిగి ఫిలిప్పీకే వెళ్ళటము తన యొక్క ఆలోచనయని నొక్కి చెప్పుట ద్వారా విమర్శించుటకు గల అవకాశాలను తొలగించాడు.

పౌలు ఎవర్రాదితును గూర్చిన వివరణ భాగమును ముగిస్తూ ఆయన ఒక హెచ్చరికను పత్రికలో చెప్పాడు: “పూర్ణానందముతో ప్రభువునందు అతనిని చేర్చుకొని అట్టివారిని ఘనపరచుడి” (2:29). వారు ఆయనకు హీరోకు యిచ్చేటువంటి ఘనస్వాగతాన్ని యివ్వవలసినవారైయున్నారు! “అతడు సామాన్య క్రైస్తవుడై ఆకర్షణీయం కాని పనిని చేసాడు. ఎందుకు ఆయనను ఘనమైనవానిగా ఎంచాలి?” అని కొందరు విభేదించియుండవచ్చు. ఎందుకనగా ఆయన తనకప్పగించిన పనిలో మనసాక్షికి లోబడినవాడు.

పౌలు “యిందుకే గదా మీరు ... ఎవనియెడల భయము ఉండవలెనో వానియెడల భయమును ... ఎవనియెడల సన్మానముండవలెనో వారియెడల సన్మానము కలిగియుండుడి” అని చెప్పాడు (రోమీయులకు 13:7). సందర్భమునుబట్టి రోమీయులకు 13:7లో పౌలు ప్రాపంచిక పాలకులను సన్మానించుటను గూర్చిన ఆలోచన మనస్సులో కలిగియుండెను. కానీ ఎవరైతే అట్టి సన్మానానికి అర్హులైయున్నారో వారికి ఈ మాటలు అన్వయించవచ్చు. రోమీయులకు 13:7లోని “సన్మానము” మరియు ఫిలిప్పీయులకు 2:29లోని “ఘనపరచుట”

అనే ఈ రెండు పదాలు కూడ ఒకే మూలపదమునుండి వచ్చాయి.

దురదృష్టవశాత్తు, నమ్మకముగా సేవచేసేవారిని ఎప్పుడూ మనం గుర్తించము, యిటువంటి నిర్లక్ష్యమును గూర్చిన ఒక హృదయం బద్దలయ్యే ఉదాహరణ, ఒక మిషనరీ మరియు ఆయన భార్య చాలా సంవత్సరాలు ఆయా దేశాలలో దేవుని పరిచర్య చేసి స్వదేశానికి తిరిగి వచ్చేటప్పుడు జరిగింది. వారితో పాటు ఒక ప్రఖ్యాతిగాంచిన క్రీడాకారుడు కూడ వారితో పాటు విమానాశ్రయములో దిగాడు, క్రీడాకారాడుని ఎదుర్కొని స్వాగతం పలకడానికి ఒక పెద్ద ప్రశంసకుల గుంపు వచ్చి ఆయనకు స్వాగతం పలికిరి, గానీ ఆ మిషనరీకి స్వాగతం పలకడానికి ఎవ్వరు లేరు. అప్పుడు ఆ మిషనరీ భార్య “మనం యింటికి రావటం పెద్ద విశేషం కాదు” అని ఆయనను ఓదార్చింది. దేవునికి కృతజ్ఞతలు, ఒకానొక రోజున దేవుని కొరకు చేసిన చిన్న పనికూడ గుర్తించబడుతుంది (మత్తయి 25:31-46) - కానీ ఈ లోకంలో కూడా మనం అభినందించబడితే అది అద్భుతముగా యుండదా?

“మనం ప్రజలను వారి యొక్క ఆత్మీయ పనులనుబట్టి అభినందిస్తే అది వారికి గర్వమును కలిగిస్తుందని” అనిరి. ఖచ్చితముగా అలా జరుగదు. పౌలు ఫిలిప్పీయులు 2వ అధ్యాయములో “పుణాతిశయమును” (3 వచనం) ఖండించాడు. అదే సమయంలో ఒక సహోదరుని “ఘనపరచుడని” ప్రోత్సహించాడు (29 వచనం). ఈ క్రింది విధంగా వ్రాసిన Earl Palmerతో నేను అంగీకరిస్తాను,

ఎక్కువగా “కృతజ్ఞతలు” అని చెప్పిన లేదా ఒకరియెడల ఒకరు దయచూపిన ఏ సహోదరత్వమునకు హాని జరిగినట్లు నేనెరుగను. కానీ నేను సభ్యులమధ్య సంపూర్ణ దయ లోపమువలన ఎండిపోయిన, వర్ణహీనంగా, మరియు బలహీనంగా మారిన అనేక సంఘాలను మరియు కుటుంబాలను ఎరుగుదును.<sup>12</sup>

“దేవునికి మాత్రమే చెందవలసిన ఘనతకు ఎవరూ అర్హులకారు అనేది నిజమే. కాని మనుష్యులకు కూడ యివ్వవలసిన ఘనత కూడా ఉంది”<sup>13</sup> ఫిలిప్పీయులకు వ్రాసిన పత్రికలో 2:25-30లో గల వచనంలో పౌలు ఎపిఫ్రోదితుకు యిచ్చిన విలువనుబట్టి పౌలు స్వయంగా ఎపిఫ్రోదితును ఘనపరచాడు. “ఈ ప్రశంసించు మాటలు ... వినయముతో క్రీస్తు అనుచరుడు ఉన్న గృహము యెదుట పట్టణపు గోడల ముందు ప్రపంచ చక్రవర్తి కొరకు పోరాడిన రోమా యుద్ధ వీరుల పేర్లును మనుష్యులు మరచిపోయినప్పుడు, ఆ మాటలు చదవబడును.”<sup>14</sup> క్రైస్తవులుగా, “మనకొరకు కూడబెట్టిన వారి విలువను మరియు వారి ప్రాముఖ్యతను యితరులు గుర్తించగల అమిత స్నేహమును”<sup>15</sup> వారికి అనుగ్రహించుటకు మార్గమును మనము కనుగొనవలెను.

### ముగింపు

ఫిలిప్పీయులకు వ్రాయునప్పుడు, పౌలు నిస్వార్థత యొక్క అవసరాన్ని వ్యక్తపరిచాడు (2:3, 4). తరువాత ఆయన నిస్వార్థతకు చివరి ఉదాహరణను యిచ్చాడు: యేసు (2:5-8). తరువాత, ఆయన “క్రీస్తు మనస్సు” కలిగిన యిద్దరి మనుష్యుల ఉదాహరణను యిచ్చాడు: తిమోతి మరియు ఎపిఫ్రోదితు. ఎంతో శ్రేష్ఠమైన మనుష్యులు; ఎంతమంచి మనుష్యులు; మనకొరకైన ఎంతో ఎదురులేని మాదిరి యిది!

గతంలో “మనుష్యులు కావాలి” అనే బోర్డెలను చూడటం సర్వసాధారణం. (కానీ నేడు: “సహాయం కావాలి” అనే బోర్డెలు చూడడం సాధారణంగా మారింది). “మనుష్యులు కావాలి” అనే మాటల వెంటనే వారు చేయవలసిన పని యొక్క వివరణను గూర్చిన మాటలు కూడ ఉండేవి. పురుషులు - స్త్రీలు యింకను “కావాలి”: యితరుల కొరకు లోతుగా ఆలోచించగలిగే తిమోతి వంటి క్రైస్తవులు, మరియు ఎవప్రోదితువలే తమ ప్రాణానికి ప్రమాదమున్నా లక్ష్యం చేయక ప్రభువును సేవించేవారు కావాలి!

---

### సూచనలు

<sup>1</sup>Diogenes the Cynic (c. 400-c. 325 B.C.), quoted in John Bartlett, *Bartlett's Familiar Quotations*, 16th ed., ed. Justin Kaplan (Boston: Little, Brown, and Co., 1992), 77. <sup>2</sup>J. Dwight Pentecost, *The Joy of Living: A study of Philippians* (Grand Rapids, Mich.: Zondervan Publishing House, 1973), 109. <sup>3</sup>Warren W. Wiersbe, *The Bible Exposition Commentary*, vol. 2 (Wheaton Ill.: Victor Books, 1989), 82. <sup>4</sup>John F. Walvoord, *Philippians: Triumph in Christ*, Everyman's Bible Commentary (Chicago: Moody Press, 1971), 71. <sup>5</sup>William Barclay, *The Letters to the Philippians, Colossians, and Thessalonians*, rev. ed., The Daily Study Bible Series (Philadelphia: Westminster Press, 1975), 49. <sup>6</sup>Pat Edwin Harrell, *The Letter of Paul to the Philippians*, The Living Word Commentary series, ed. Everett Ferguson (Austin, Tex.: R. B. Sweet Co., 1969), 110. <sup>7</sup>Barclay, 48. <sup>8</sup>James M. Tolle, *Notes on Philippians* (San Fernando, Calif.: Tolle Publications, 1972), 47. <sup>9</sup>Avon Malone, *Press to the Prize* (Nashville: 20th Century Christian, 1991), 70, n69. <sup>10</sup>One account of this story is in Charles R. Swindoll, *Laugh Again* (Dallas: Word Publishing, 1992), 120-21.

<sup>11</sup>Tolle, 44. <sup>12</sup>Earl F. Palmer, *Integrity in a World of Pretense: Insights from the Book of Philippians* (Downers Grove, Ill.: InterVarsity Press, 1992), 118. <sup>13</sup>Tolle, 46. చూడు ఎఫెసీయులకు 6:2; 1 తిమోతి 5:17; 6:1; హెబ్రీయులకు 12:9; 1 పేతురు 2:17; 3:1-7. <sup>14</sup>Charles R. Erdman, *The Epistle of Paul to the Philippians* (Grand Rapids, Mich.: Baker Book House, 1983), 105. <sup>15</sup>Palmer, 117. <sup>16</sup>David George, “Preaching on Philippians,” *Southwest Journal of Theology* 23 (Fall 1980): 46. <sup>17</sup>Wiersbe, 81.